

## అమెరికన్ అల్లుడు

కాత్యాయని ఈ ఏడాది ఎలాగన్న కూతురి పెళ్ళి చేసేయాలని పట్టుదలగా వుంది.

ప్రతీక్ష ఎం.బి.బి.ఎస్. పరీక్షలయి వస్తూంది. మళ్ళీ యింటర్నల్ షిప్ మొదలయ్యేలోగా ఇండియా వెళ్ళి పెళ్ళిచేసి తీసుకు రావాలని ఆరాట పడ్తోంది. కూతురి పెళ్ళి విషయం భార్య మీద వదిలేశాడు డాక్టర్ మూర్తి.

అయనకి ఇల్లు, హాస్పిటల్ తప్ప మరో లోకం లేదు. ఎనాడో యింటి బాధ్యత, పిల్లలబాధ్యతకాత్యాయని మీద వదిలేశాడు ఆయన. కూతురికి యిరవై మూడు నిండుతున్నాయి. ఇప్పుడు గనక అవకపోతే మళ్ళీ మూడేళ్ళ వరకు హాస్పిటల్ న్ని (యింటర్నల్స్) ఆయ్యేవరకు దానికి తీరికుండదు. అని ఆవిడ తొందరపడ్తూంది. ఇండియా నించి అన్నగారు సూచించిన కొన్ని సంబంధాలలో కాత్యాయనికి రెండు మూడు బాగా నచ్చాయి. యిద్దరబ్బాయిలు డాక్టర్లు, ఒకడు ఇంజనీరు. కుటుంబాలు మంచివి. తమ హోదాకి నరిపోయినవి. అబ్బాయిలూ స్మార్ట్ గానే వున్నారు. ఈ మూడింటిలో కూతురికి ఏదీ నచ్చితే అది చేసేయాలి అని ఆవిడ ఉద్దేశం. తాము అమెరికన్ సిటిజన్స్ “కనక డాక్టరు చదివిన అబ్బాయిలు యిలాంటి సిటిజన్ షిప్ వున్న అమ్మాయిలని పెళ్ళాడి అమెరికా రావాలని ఆరాట పడ్తూంటారు గనక తన కూతురికి అనేక సంబంధాలు వచ్చాయి-ప్రతీక్ష అందగత్తె కాకపోయినా చక్కని కనుముక్కుతీరు, స్మార్ట్ అండ్ ఇంటిలిజెంట్ గర్ల్-యిక్కడ డాక్టరు సీటు దొరికిందంటేనే ఆ సంగతి తెలుస్తుంది. తన కూతురి విషయంలో అబ్బాయిలకు తన కూతురు నచ్చడం కాదు తన కూతురు వాళ్ళకూ నచ్చాలి-ముందు తామిద్దరూ వెళ్ళి ఏదో ఒక సంబంధం ఫిక్స్ చేసి పోను చెయ్యగానే భర్త, కొడుకు ప్రతీక్ వచ్చేట్టు ఏర్పాటు చేసి ఇండియాకి టిక్కెట్టు కూడా బుక్ చేసేసింది కాత్యాయని.

కూతురి శలవలకి రాగానే రాత్రి ఇండియా ప్రయాణం విషయం ఎత్తింది. ఇన్నాళ్ళూ కూతురెక్కడ ఏ అమెరికన్లో, యింకెవర్నన్నా చేసేసుకుంటుందేమో నన్నభయం కాత్యాయనికి వున్నా మెడినన్ కాకుండా ఎలా చెయ్యడం అని ఆలోచించింది. చెప్పినా చదువు మధ్యలో కూతురు వప్పుకోదనీ తెల్పుగనక కూతురు అలాంటిపని యిప్పటివరకు చెయ్యనందుకు దేముడికి నమస్కారం పెట్టుకుంది—

పిల్లలు అమెరికాలో పుట్టి, పెరిగినా వాళ్ళని ఇండియన్స్ గానే పెంచారు కాత్యాయనీ మూర్తి—యింట్లో తెలుగు మాట్లాడడం, వీలయినప్పుడల్లా పిల్లలని ఇండియా తీసి కేశకం, తెలుగు పాటలు, తెలుగు సినిమా క్యాసెట్లు చూపడం, యింట్లో పూజలు, వ్రతాలు, పండుగలు పట్టుచీరలు, తెలుగు పిండివంటలు అన్నీ చేస్తూ అమెరికాలో వున్న తెలుగు జీవితమే పిల్లలకి చూపించారు—అయితే అక్కడే పుట్టి అక్కడే చదువుతున్న వాళ్ళకి ఆ భాష, ఆ దేశం, ఆ స్నేహితులు, ఆ ఇన్ ఫ్లూయన్స్ తప్పనిసరి అవుతుంది గనక పిల్లలు బయట అమెరికన్స్ లాగ, యింట్లో ఇండియన్స్ లాగే ప్రవర్తించేవారు. కూతురికి పెళ్ళిడుకొచ్చాక తమ మాట కొదనదన్న దైర్యం తోనే కూతురిని సంప్రదించకుండానే పెళ్ళికొడుకుల వేట మొదలుపెట్టి, పెళ్ళి చూపులవరకూ ఏర్పాటు చేసింది కాత్యాయనీ. తల్లి అందించిన ఫోటోలు చూసి, చెప్పింది విని ప్రతీక్ష తెల్ల పోయింది. తన వెనక, తనకు చెప్పకుండానే యిన్ని ప్రయత్నాలు చేసిన తల్లికి తన మనసులో మాట చెప్పే సమయం వచ్చిందని గ్రహించి చెప్పేసింది. కూతురు అతి మామూలుగా చెప్పిన మాట కాత్యాయనీకి నెత్తిన పెద్ద బాంబు బద్దలయినంత షాకు, ఒకరకం అచేతన స్థితి కలిగింది. కళ్ళు పెద్దవి చేసి మాటరాక అలా వుంకిపోయింది రెండు నిమిషాలు “ఏమిటి....నీవు.... నీవు, ఆ మైక్ ని పెళ్ళాడుతావా—వాడు....వాడు....అండర్ గ్రాడ్యుయేట్, డిపార్ట్ మెంటల్ స్టోడ్యులో పనిచేసే మైక్ ని పెళ్ళాడతావా....” నోట్లోంచి మాటలు పెగుల్చు కుని అనగలిగింది అఖరికి.

“ఏమిటి మమ్మీ....వాట్స్ రాంగ్ విత్ యూ” చాలా తేలిగ్గా అంది ప్రతీక్ష తల్లి వంక చూసి. “నేనేదో అంతరిక్షానికి వెడతానన్నంత షాక్ అయ్యావు.... మైక్ ని పెళ్ళాడుతానంటే, అతనేదో మనిషికొడు అన్నంత బెంటేలు పడ్తున్నావు.... వాట్స్ రాంగ్ విత్ హిమ్....”.

కాత్యాయనీ మొఖం కోవంతో ఎర్రబడిపోయింది. మాట వణికింది. “వాట్స్ రాంగా! యింకా అడుగుతున్నావా....వాడు....వాడు....అతను ఇంతచదివి.... చదువు సంధ్యలేని, ఓ కొట్లో లెక్కలు రాసేవాడిని....అష్టరాల్ వారానికో వందో రెండు వందల డాలర్లు సంపాదించే వాడిని చేసుకుంటానంటూ యింకా వాట్స్ రాంగ్ అంటావా....మనం ఇండియన్స్ అతను అమెరికన్ అన్నది అటుంచి, అన్నీ వుండి....ఓ చదువు సంధ్య లేనివాడిని చేసుకుంటావా....” కోవంతో మాటలు తడ బడ్డాయి.

“ఏమిటి మమ్మీ....మైక్ ఇంజనీరింగులు, డాక్టరులు చదవకపోవచ్చు— హియూజ్ వీన్ ఎడ్యుకేటెడ్, కల్చర్డ్ పెర్సన్, నమ్ హా ఐ లైక్ హిమ్.... గోళ్ళు ట్రీమ్ చేస్తూ నిమ్మకు నీరెత్తినట్టు అంది ప్రతీక్ష.

తరువాత కాత్యాయని ఎంత గొడవ చెయ్యాలో అంత చేసింది. నెత్తి నోరు కొట్టుకుంది. “నీకిదేం ఖర్మ, రాత అంటూ బెంబేలు ఎత్తిపోయింది.... మంచిగా చెప్పింది—అరిచింది—తిట్టింది. ముందెందుకు చెప్పకుండా దాదాపు అని ఎగిరింది. “ఏదో నీ ఫ్రెండు సుజాన్ అన్నయ్య చిన్నతనం నించి అంతా ఫ్రెండ్స్, కల్పి తిరుగుతున్నారు అనుకున్నాంగాని నీవెంత పనిచేస్తావా, ఆ పనికిమాలిన వాడిని కట్టు కుని ఏం సుఖపడ్తావే, అమెరికన్ అయినా పోసీ చదువు ఉద్యోగం వున్నవాడైతే పోసీ అనుకునేవాళ్ళం, మన స్టేటస్ ఏమిటి, వాడు మా అల్లుడవుతే తలఎలా ఎత్తుకు తిరగగలమే.... పోసీ మా సంగతి అలా వుండు. నీవెలా బతుకుతావే.... ఇన్నాళ్ళు యీ విషయం దాచి మమ్మల్నిలా మోనం చేస్తావా, ఎన్నాళ్ళనించే యిదంతా జరుగు తుంది....” అగకుండా అరిచింది కాత్యాయని. తల్లి అరిచినంత సేపూ వూరుకుంది. “మమ్మీ—నీవెంత అరిచినా నా నిర్ణయం మారదు—నాకు మైక్ అంటే చిన్నప్ప ట్టించీ యిష్టం. అతను అద్దే చదువుకోకపోవచ్చు— కాని అతనంత వెర్ మేనర్డ్ మగాడ్ని నేనింకవరకు చూడలేదు—వాళ్ళు మనంత గొప్పవాళ్ళు కాకపోవచ్చు— కాని సంస్కారం గౌరవ మ్యూడలున్న కుటుంబం. అతను నేవంటే ప్రాణం యిస్తాడు. అతనాద్దే సంపాదించలేడు నిజమే. కాని డాక్టరునయి నే సంపాదిస్తాను కనుక మా సంసారానికేం లోటుండదు. ఇన్నాళ్ళు మీకెందుకు చెప్పలేదంటే నా మెడిసన్ అమ్యూకగాని పెళ్ళిచేసుకోం, మీరెలాగూ అంగీకరించరు. అప్పుడు నాకు ఆర్థిక స్వాతంత్ర్యం వుంటుంది గనక పరవారేదని ఆలోచించాను. నీవు నాకు నంబంధాలు చూస్తున్నట్టు చెప్పివుంటే అప్పుడే వద్దని చెప్పేదాన్ని అంచేత నన్ను బ్లైమ్ చేయకు” అని చెప్పడలచింది అయిపోయినట్టు అక్కడినించి వెళ్ళిపోయింది ప్రతీక్ష. రాత్రి భర్త చేత చెప్పించింది. తల్లి తండ్రి ఎన్ని విధాలుగా చెప్పినా ప్రతీక్ష పట్టుదల విడవలేదు—అఖిరికి కూతురి అభీష్టానికి తలబగ్గక తప్పలేదు ఆ తల్లి తండ్రికి.

\* \* \* \*

ప్రతీక్ష పెళ్ళయి ఆరేళ్ళు అయింది. తాలుగేళ్ళ కూతురు, రెండేళ్ళకొడుకు- పిల్లలిద్దరు తండ్రి రంగుతో, పోలికలలో చాలా అందంగా వుంటారు. మనవలంటే ప్రాణం కాత్యాయనికి. ప్రతీక్ష డాక్టరయి రెండు చేతులతో సంపాదిస్తూంది. బోస్టన్ లో నాలుగు బెడ్ రూముల ఇల్లు కింద బేస్ మెంట్, గార్డెను, రెండు కార్లు, ప్రిమ్మింగ్ హూల్, దేనికి లోటులేదు ప్రతీక్షకి—కూతురు కాపురం చూసి యిప్పుడు కాత్యాయనికి ఏ బాధ లేదు.

మొదట ఓ రెండు మూడేళ్ళు కాత్యాయనికి వీళ్లు ఏదో ప్రేమ అనుకుని మోజులోపడి పెళ్ళి చేసుకున్నారుగాని, వీళ్లు ఎన్నాళ్ళు కాపురం చేస్తారు, కూతురు

తనకంటె తక్కువ చదువు, సంపాదన వున్న మొగుడితో నర్దుకుంటుందా అన్న అనుమానం వుండేది.....ఓ తల్లిగా కూతురు సంసారం చక్కగా వుండాలని వున్న అంతరాంతరాలలో ఎక్కడో మైక్ తో విడిపోయి మంచివాణ్ణి పెళ్ళి చేసుకుంటే బాగానే వుంటుంది....ఈ రోజుల్లో డై వోర్సులు, అందులో అమెరికాలో యివన్నీ ఎవరు పట్టించుకుంటారు అన్న ఊహ వుండేది అల్లుడంటే వున్న చిన్న చూపువల్ల.

కాని రోజులు గడుస్తున్నకొద్దీ మైక్ మంచితనం, సంస్కారం, ప్రతీక్ష పట్ల అతని ప్రేమ....ప్రతీక్ష ఆస్పత్రి పసులలో సతమతమవుతూంటే మగవాణ్ణి అన్న అహంకారం లేకుండా యిల్లంతా తనే చక్క పెట్టుకుంటూ, వంట దగ్గరనుంచి అన్ని తనే చూస్తూ ప్రతీక్షని పువ్వుల్లో పెట్టి పూజించడం చూసి ఆశ్చర్యంతో పాటు మవసులో అభినందించ కుండా వుండలేకపోయేది. మొదట్లో చిన్న ప్లాట్ లో వుండేవారు. తాము ఏది యిస్తానన్నా మర్యాదగా తిరస్కరించి ఒక్కొక్కటి వాళ్ళ సంపాదనతో అమర్చుకుని, నాలుగేళ్ళలో మంచి యిల్లు, కార్లు అన్ని అమర్చుకున్న వాళ్ళని అభినందించుకుంది కాత్యాయని. పిల్లలు పుట్టుకొచ్చాక మైక్ పగలంతా పిల్లలని ఏ ఆడవాళ్ళు చూసుకోనంత చక్కగా చూసేవాడు. పిల్లలకోసం బేబి సిటింగ్ చేయడానికి ఉద్యోగం మానేసాడు. ఆ యింట్లో ప్రతీక్ష మగాడిలా సంపాదిస్తుంటే అతను యిల్లు నడిపేవాడు. ప్రతీక్ష రాత్రి యింటికి వచ్చేవరకు డిన్నరు కూడా తినకుండా ఎదురు చూసేవాడు. అలా అని ప్రతీక్ష భర్తని తక్కువ చేయడం, నిర్లక్ష్యంగా ప్రవర్తించడం, లోకువగా చూడడం కాత్యాయని ఎప్పడూ చూడలేదు. ఉదయంలేచి బ్రేక్ ఫాస్ట్ రెడీచేసి పిల్లలకి కావల్సినవి తయారుచేసి ఫ్రిజ్ లో పెట్టి వెళ్ళేది ప్రతీక్ష-రాత్రి యింటికి వచ్చాక పిల్లలని చూసుకునేది. వాళ్ళిద్దరి మధ్య అండర్ స్టాండింగ్, అన్యోన్యత చూసి-ఒకోసారి ప్రతీక్ష ఇదే ఏ తెలుగబ్బాయిలో చేసుకుంటే యింతలా మగాడినన్న యిగో లేకుండా, ఆడపని మగపని అని కాకుండా ప్రతీక్షకి సాయపడేవాడా అనిపించింది. బట్టలు యిస్త్రీ దగ్గర నుంచి, ప్లబింగ్, కార్పెంటరీ, గార్డెనింగుదగ్గరనుంచి అన్నీ చేసే మైక్ నిచూసి నప్పుడల్లా అదే అనిపించేది కాత్యాయనికి. కూతురుకి పురుడు పోయడానికి రావడం పేరుకి మాత్రమే. మిగతా దంతా తనని కూడా కూర్చోపెట్టి అల్లుడు చేస్తుంటే ఓ మూడేళ్ళలోనే కాత్యాయని అల్లుడిపట్ల అభిప్రాయం మార్చుకుని మైక్ ని మనస్ఫూర్తిగా గౌరవించడం, అభిమానించడం నేర్చుకుంది.

\* \* \*

ప్రతి ఏడు నమ్మర్ లో ఒక నెల కూతురింట్లో వుండడం అలవాటు కాత్యాయనికి, మూర్తికి-మనవలతో గడపడం కోసం డాక్టరు మూర్తి పసులన్నీ పక్కన పెట్టి వచ్చేవారు.

“మమ్మీ-ఇవాళ మా హాస్పిటల్ కి ఓ బర్న్ కేసు వచ్చింది. ఆ అమ్మాయి ఇండియన్, మన తెలుగు పిల్లే-పాపం పట్టుమని ముప్పైవేళ్ళు లేవు. సూయినైడ్ కమిట్ చేసింది. రాత్రి డిన్నరు టేబిల్ దగ్గర అంది ప్రతీక్ష. “అయ్యో, ఎవరమ్మాయి, ఎందుకలా చేసింది యిక్కడేం చేస్తాంది, పెళ్ళయిందా?” ఆరాటంగా ప్రశ్నలు కురిపించింది కాత్యాయని.

“పెళ్ళి కాక పోవడం ఏమిటి? యిద్దరు పిల్లలు కూడాను. ఆ మొగుడు, ఆ రాస్కెల్ ఆమె చావుకి కారణం. అమ్మాయి డాక్టరేట. భర్తతో పడక, ప్రాణం విసిగి సూయినైడ్ చేసుకుంది”

“డాక్టరయివుండి మొగుడితో పడకపోతే దైవర్య తీసుకోకుండా చావడం ఏమిటి-పిచ్చిపిల్లలా వుంది. ఆమెరికాలో వుండి, చదువుండి కూడా యిలా చెయ్యడం ఏమిటి?”

“ఏం చేస్తుంది మమ్మీ-పెళ్ళయిందగ్గరనుంచి కాల్పుతు తినేవాడట. ఆమెరికాలో వున్న అమలాపురంలో వున్న ఛాందసుడిలా విహేవ్ చేస్తూ అడుగడుగునా మగ అహంకారం చూపిస్తూ, తనకంటే ఆమె మంచి ఉవ్వోగం, సంపాదన ఎక్కువ అన్న మగ ఇగోతో అనుక్షణం అనుమానాలతో ప్రాణాలు తీసేవాడట. వాడితో మాట్లాడావు, నీడితో నవ్వావు అంటూ యింట్లో చారికి అంతా ఆమె చెయ్యాలని నానా రకాలుగా పెట్టే హింసని భరించింది. ఆఖరికి ప్రాణం విసిగి డైవోర్స్ తీసుకుంటానంటే పిల్లలని యివ్వనని, డైవోర్సు యివ్వనని భయపెడితే ఆ బాధ భరించలేక ఆత్మహత్య చేసుకుంది-డైయింగ్ డిక్లరేషన్ యిచ్చింది చచ్చిపోతో-వెధవకి జైలు ఖాయం”

“ఎవరా దరిద్రుడు-మన తెలుగు వాడంటున్నావు. మనకు తెల్సినవాళ్ళా?”

ప్రతీక్ష నవ్వింది “ఎవడో కాదు మమ్మీ. నీకు అల్లుడు కావల్సినవాడు. నా ఆద్యక్షంకొద్దీ వాడిపాలవడకుండా తప్పించుకున్నాను. నీవు అపురూపంగా నా కోనం ఎంచిన డాక్టరు పెళ్ళికొడుకు-వాడ్ని చూడగానే అన్పించింది ఎక్కడో చూసినట్టు, వివరాలు తెలిశాక “మైగాడ్ అనుకున్నాను”

కాత్యాయని మొహం తెల్లపడింది. కలవరంగా కూతురివంక చూసింది. తల్లి పాలిపోయిన మొహం చూసి ప్రతీక్ష నవ్వుతూ-“ఏమిటి మమ్మీ అలా అయిపోయావు. నీ కూతురు సూయినైడ్ చేసుకుందన్నట్టూ-వాడు నీ అల్లుడు కాదుగా, అల్లుడుకాబోయి తప్పిపోయినవాడు-”

“అసలు నన్నడుగుతే మన ఇండియాలో ప్రతి అబ్బాయిని ఓ ఏడాది రెండేళ్ళు అమెరికా పంపాలంటాను. ఇక్కడికి వచ్చి కష్టపడి చదువుకుంటూ తన పని తాను చేసుకుని, వండుకుని తిని “డిగ్రీటీ ఆఫ్ లేబర్” అంటే అర్థం అయి ఆ “మేల్ ఇగో” చావాలంటే ప్రతి అబ్బాయిని ఇక్కడ ట్రైనింగ్ కి అన్నట్లు పంపాలి. ఆడ మగ నమానం అన్నది అర్థం కావాలంటే యిక్కడొచ్చి వుంశాలి. మన కుర్రాళ్ళకి ఉద్యోగానికి ముందు ఓ ఏడాది మిలట్రీ ట్రైనింగ్, పెళ్ళికి ముందు అమెరికా ట్రైనింగ్ యిప్పిస్తేగాని యీ మగాడి జులుంటు, ఇగోలు వదలవు-యీ విషయంలో మనం అమెరికన్స్ ని చూసి ఎంతన్నా నేర్చుకొవాలి” ప్రతీక్ష అంటున్న మాటలకి అప్రయత్నంగానే తల ఆడించింది కొత్తాయని.

(అం. జ్యోతి న్యూజరీస్ పోటీ బహుమతి కథ 1993)

★

## ఈ దేశంలో ఆడది!

జ్ఞయంతి బస్సుదిగి గబగబ యింటివైపు అడుగులు వేయడం మొదలు పెట్టింది. ఈ రోజు రోజూకంటే గంటాలశ్యం అయిపోయింది. కనుచీకటి పడి పోతుంది అప్పుడే, పిల్లలు పాపం ఏం చేస్తున్నారో, యింకా రాలేదని బెంగ వర్తున్నారేమో, మొదటి బస్సు తప్పిపోయింది, రెండో బస్సు వచ్చేసరికి అరగంట పట్టింది. యింటికి తొందరగా చేరాలన్న ఆరాటంతో పరిగెత్తివస్తే నడుస్తూంది జయంతి. పిల్లలు నాలుగున్నరకే రోజూ వస్తారు. అమె యిల్లు చేరేసరికి ఐదున్నర, ఆరు మధ్య అవుతుంది. స్కూలు వదిలాక రెండు బస్సులు మారిరావాలంటే ముప్పావుగంట తక్కువ పట్టదు. పిల్లల కోసం కటకటాల వరండాలో హార్లిక్స్ సీసాలో పాలుపోసి, రెండు ప్లాస్టిక్ గ్లాసులు, ఒక నీళ్ళసీసా, యిద్దరికి చెరో రెండు విస్కొట్లు గాని, బ్రెడ్ ముక్కలు గాని ఉదయం వెళ్ళేపట్టుడు పెట్టివెట్టుంది. పిల్లలు వీధి తాళం తీసుకుని వరండాలో పెట్టినవి తిని చుట్టుప్రక్కల పిల్లలతో ఆడుకుంటూ వుంటారు.

జయంతి యిల్లు చేరేసరికి రోజు మాదిరి పిల్లలు అడుకోకుండా వరండా ముందున్న మెట్లమీద కూర్చున్నారు. వాళ్ళిద్దరి మధ్య ఎవరో వ్యక్తి కూర్చున్నారు.